

Врз основа на член 73 став (1) и член 8-а став (1) од Законот за игрите на среќа и за забавните игри („Службен весник на Република Македонија“ бр. 24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Северна Македонија, на седницата, одржана на 24 септември 2019 година, издаде

ЛИЦЕНЦА

за приредување на игри на среќа во обложувалница

1. На Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје МУ СЕ ИЗДАВА лиценца за приредување на игри на среќа во обложувалница во уплатно-исплатното место кое се наоѓа на ул. „Сава Ковачевиќ“ бр.47 во Скопје за период од три години.

2. Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

3. Доколку Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје не започне со приредување на игрите на среќа во рокот од точката 2, Владата на Република Северна Македонија ќе ја одземе лиценцата.

4. Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во обложувалница во износ од 105.000 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 52.500 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 17.500 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

5. Доколку Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје не плати 50% од надоместокот, односно не го плати износот од 52.500 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

6. Доколку Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје не ги плаќа годишните рати во износ од 17.500 евра во денарска противвредност по средниот курс на Народна

банка на Република Македонија на денот на уплатата во роковите од точката 4, Владата на Република Македонија ќе ја одземе лиценцата.

7. Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места и исплатениот износ од сите компјутери во сите уплатно-исплатни места, на месечна основа.

8. Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје Е ДОЛЖНО на месечна основа, за финансирање на спортот да плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на сметка на Агенцијата за млади и спорт.

9. Оваа лиценца ќе се објави на интернет страницата на Министерството за финансии.

Образложение

Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје до Министерството за финансии поднесе барање бр.13-6746/1 од 19.07.2019 година, дополнувања на барање бр.13-6746/2 од 22.07.2019 година и бр.13-6746/4 од 08.08.2019 година за добивање на лиценца за приредување на игри на среќа во обложувалница.

Кон барањето подносителот ги достави следните документи:

- договор за основање на друштво со ограничена одговорност од 13.03.2007 година склучен помеѓу содружниците Антонио Филевски и Перо Велковски, заверен на нотар под бр.УЗП 2875/2019 од 12.07.2019 година, договор за основање на друштво со ограничена одговорност од 13.03.2007 година склучен помеѓу содружниците Антонио Филевски и Перо Велковски, заверен на нотар под бр.УЗП2876/2019 од 12.07.2019 година, договор за основање на друштво со ограничена одговорност (пречистен текст) од 23.03.2011 година склучен помеѓу содружниците Антонио Филевски и Перо Велковски, одлука за замена на основна главнина донесена од содружниците Антонио Филевски и Перо Велковски од 23.03.2011 година, одлука за измена на договорот за основање на Друштво за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје од 23.03.2011 година склучен помеѓу содружниците Антонио Филевски и Перо Велковски, одлука за замена на досегашниот влог на содружниците од 16.09.2013 година донесена од содружниците Антонио Филевски и Перо Велковски, одлука за измена на договорот за основање на Друштво за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје од 16.09.2013 година донесена од содружниците Антонио Филевски и Перо Велковски, одлука за намера за намалување на основната главнина врз основ на делумно ослободување на содружниците од обврската за целосна уплата на влоговите од 01.10.2013 година донесена од содружниците

Антонио Филевски и Перо Велковски, одлука за измена на договорот за основање на друштвото од 17.03.2014 година донесена од содружниците Антонио Филевски и Перо Велковски, одлука за намалување на основната главнина врз основа на делумно ослободување на содружниците од обврската за целосна уплата на влоговите од 17.03.2014 година донесена од содружниците Антонио Филевски и Перо Велковски, договор за основање на друштво со ограничена одговорност (пречистен текст) од 17.03.2014 година склучен помеѓу содружниците Антонио Филевски и Перо Велковски и договор за основање на друштво со ограничена одговорност (пречистен текст) од 15.09.2016 година склучен помеѓу содружниците Антонио Филевски и Перо Велковски .

- правила на игра за обложување на резултати на различни спортски настани донесени од Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје ;
- потврда од 29.07.2019 година издадена од НЛБ банка АД Скопје;
- потврда од 01.07.2019 издадена од НЛБ банка АД Скопје;
- проценка на недвижен имот број 1336-2019 од 06.08.2019 година изготвена од Друштвото за проценки и вештачења „ВИЗИЈА-Т“ ДООЕЛ-Скопје, имотен лист број 56816 препис катастарска општина Кисела Вода 1 од 11.07.2019 година и извештај за проценка на опрема-термални принтери модел СТ S 4000 USB бр.1337-2019 од 07.08.2019 изготвен од Друштвото за проценки и вештачења „ВИЗИЈА-Т“ ДООЕЛ-Скопје и фактура/испратница бр.25/2013 од 05.09.2013 година издадена од Друштвото за трговија и услуги „ПРОКСНЕТ“ ДОО увоз-извоз Скопје;
- Програма за спречување на перење пари и финансирање на тероризам донесена од Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје од 20.06.2019 година;
- уплатница ПП10 од 02.07.2019 година, уплатница ПП10 од 05.07.2019 година и изводи бр.161, бр.151, бр.130, бр.129, бр.126, бр.107 за промени на состојбата на средствата на сметката 210-0621555601-64 издадени од НЛБ Банка АД Скопје;
- решение бр.27-18/01190-1653/1 од 05.07.2019 година и записник бр.27-18/01190-1653 од 05.07.2019 година од Управата за јавни приходи, Регионална дирекција Скопје;
- тековна состојба издадена од Централниот регистар на Република Северна Македонија бр.0805-50/150120190036598 од 05.07.2019 година;
- уверение за платени даноци и придонеси бр.27-137/3507/3 од 04.07.2019 година издадено од Управата за јавни приходи, Регионална дирекција Скопје и потврда за платена царина бр.05-049198/19-0002 од 01.07.2019 година доставена од Царинска управа на Република Северна Македонија;
- потврда од Регистарот на казни за сторени кривични дела на правните лица бр.0817-19/1321 од 20.06.2019 година издадена од Централниот регистар на Република Северна Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;
- потврда од Регистарот на казни за сторени кривични дела на правните лица бр.0817-19/1321 од 20.06.2019 година издадена од Централниот регистар на Република Северна Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-10/4482-1 од 29.07.2019 година издадена од Централниот регистар на Република Северна Македонија, дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-10/4482-1 од 29.07.2019 година издадена од Централниот регистар на Република Северна Македонија, дека на трговското друштво не му е изречена споредна казна трајна забрана за вршење на одделна дејност и

-информација за економско-финансиската состојба на субјектот бр.0905-22/427 од 15.08.2019 година издадена од Централниот регистар на Република Северна Македонија;

-уплатница за ПП 50 за платена административна такса во вкупен износ од 650.00 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Доставеното барање за добивање на лиценца се однесува за приредување на игри на среќа во обложувалница, што произлегува од доставените правила на игра за приредување на игри на среќа во обложувалница од Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје, кои се во согласност со член 78 од Законот за игрите на среќа и за забавните игри.

Подносителот на барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 34.100.000,00 денари видно од тековната состојба издадена од Централниот регистар на Република Северна Македонија бр.0805-50/150120190036598 од 05.07.2019 година.

Потеклото на средствата на основната главнина се утврди од следната документација:

- Од договорот за основање на друштво со ограничена одговорност (пречистен текст) од 17.03.2014 година склучен помеѓу содружниците Антонио Филевски и Перо Велковски, се утврди дека основната главнина во друштвото во износ од 34.100.000,00 денари се состои од непаричен влог (станбена куќа со двор и термички принтери). Од проценка бр.1336-2019 од 06.08.2019 година изготвен од Друштво за проценки и вештачења „ВИЗИЈА-Т“ ДООЕЛ-Скопје и имотниот лист број 56816 препис катастарска општина:Кисела Вода 1 од 11.07.2019 година се утврди вредноста и потеклото на недвижниот имот (станбена куќа со двор), а од извештајот за проценка бр.1337-2019 од 07.08.2019 година изготвен од Друштво за проценки и вештачења „ВИЗИЈА-Т“ ДООЕЛ-Скопје и фактурата/испратницата бр.25/2013 од 05.09.2013 година издадена од Друштвото за трговија и услуги „ПРОКСНЕТ“ ДОО увоз-извоз Скопје се утврди потеклото и вредноста на подвижниот имот (опрема-термички принтери), односно термалните принтери се купени од Друштвото за трговија и услуги „ПРОКСНЕТ“ ДОО увоз-извоз Скопје.

Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје на 20.06.2019 година има донесено програма за спречување перење пари и финансирање на тероризам.

Од уплатниците ПП10 од 02.07.2019 година и 05.07.2019 година и изводите бр.161, бр.151, бр.130, бр.129, бр.126 и бр.107 за промени на состојбата на средствата на сметката издадени од НЛБ банка АД Скопје, се утврди дека на сметката има доволно парични средства за уплата на надоместокот за добивање на лиценца за приредување на игри на среќа во обложувалница и истите се од дневниот промет.

Од доставеното решение бр.27-18/01190-1653/1 од 05.07.2019 година и записник бр.27-18/01190-1653 од 05.07.2019 година од Управата за јавни приходи, Регионална дирекција Скопје, се утврди дека уплатно-исплатното место кое се наоѓа на ул.„Сава Ковачевиќ“бр.47 во Скопје ги исполнува просторните и техничко-технолошките услови за приредување на игри на среќа во обложувалница.

Трговското друштво нема блокирано трансакциска сметка во банка во моментот на поднесување на барањето за издавање на лиценца, видно од потврдата од НЛБ банка АД Скопје од 29.07.2019 година.

Трговското друштво редовно исплатува плати на вработените во период од најмалку шест месеци пред поднесувањето на барањето видно од потврдата од НЛБ банка АД Скопје од 01.07.2019 година.

Трговското друштво ги има измирено јавните давачки по основ на даноци, царини и придонеси за социјално осигурување до месецот во кој е поднесено барањето за издавање на лиценца, видно од уверението бр.27-137/3507/3 од 04.07.2019 година издадено од Управата за јавни приходи, Регионална Дирекција Скопје и потврдата бр.05-049198/19-0002 од 01.07.2019 година од Царинската управа на Република Северна Македонија.

Од доставените потврди од Централниот Регистар на Република Северна Македонија бр.0817-19/1321 од 20.06.2019 година, бр.0817-19/1321 од 20.06.2019 година, бр.0808-10/4482-1 од 29.07.2019 година и бр.0808-10/4482-1 од 29.07.2019 година се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност за приредување на игрите на среќа и не му е изречена споредна казна трајна забрана за вршење на дејност за приредување на игрите на среќа.

Со доставената информација за економско-финансиската состојба на субјектот издадена од Централниот регистар на Република Северна Македонија бр.0905-22/427 од 15.08.2019, оценувајќи ги податоците искажани во годишната сметка за 2018 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Барање за издавање на лиценца за приредување на игри на среќа во обложувалница согласно член 73 став 2 од Законот за игрите на среќа и за забавните игри може да поднесе трговско друштво кое на денот на поднесувањето на барањето има уплатено основна главнина која не може да биде помала од 500.000 евра во денарска противвредност по средниот курс на Народна банка на Република Македонија на денот на уплатата. Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 34.100.000,00 денари.

Согласно член 75 од Законот, барателот за издавање на лиценца за приредување на игри на среќа во обложувалница мора да има обезбедено надзорен информациски систем преку кој се поврзани сите компјутери, преку кој ќе се врши евидентирање на уплатата и исплатата од сите свои уплатно-исплатни места, така што системот обезбедува податоци за уплатата и исплатата на секој од компјутерите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното мислење од Управата за јавни приходи бр.21-254/6 од 25.09.2013 година се утврди дека Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје има обезбедено надзорен информациски систем.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во обложувалница на Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје, поради што се одлучи како во точката 1 од диспозитивот на оваа лиценца.

Во согласност со член 74 став 1 од Законот, лиценцата за приредување на игри на среќа во обложувалница се издава за период од три години.

Според член 10 став 1 од Законот, трговското друштво на кое му е издадена лиценца во согласност со овој закон е должно да започне со приредување на игрите на среќа во рок од 15 дена од денот на приемот на лиценцата. Во спротивно, Владата на Северна Република Македонија ќе му ја одземе лиценцата. Со оглед на наведеното се одлучи како во точките 2 и 3 од диспозитивот на оваа лиценца.

Според член 74 став 2 од Законот, за добивање на лиценца се плаќа надоместок во износ од 105.000 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 4, 5 и 6 од диспозитивот на оваа лиценца.

Согласно член 79 став 1 од Законот за игрите на среќа и за забавните игри, за приредување на игрите на среќа во обложувалница, Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје се задолжува да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на месечна основа. Воедно, со став 2 од истиот член, Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје се задолжува, на месечна основа, за финансирање на спортот да плаќа посебна давачка во висина од 3% која се пресметува на разликата меѓу

уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на сметка на Агенцијата за млади и спорт. Со оглед на наведените законски одредби се одлучи како во точките 7 и 8 од диспозитивот на оваа лиценца.

Според член 12, издадените лиценци за приредување на игрите на среќа се објавуваат на интернет страницата на Министерството за финансии, поради што се одлучи како во точката 9 од диспозитивот на оваа лиценца.

Врз основа на гореизнесеното се предложи Владата на Република Северна Македонија да ја издаде лиценцата за приредување игри на среќа во обложувалница на Друштвото за спортски обложувалници и игри на среќа, трговија и услуги „ЗЛАТНА КОПАЧКА-ЕДЕН“ ДОО Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

Бр.45-7189/1
24 септември 2019 година
Скопје

ЗАМЕНИК НА ПРЕТСЕДАТЕЛОТ НА
ВЛАДАТА НА РЕПУБЛИКА
СЕВЕРНА МАКЕДОНИЈА

м-р Радмила Шекеринска Јанковска

